

प्रेषक,

श्रीप्रकाश सिंह  
सचिव,  
उत्तर प्रदेश शासन।

सेवा में,

1. समस्त मण्डलायुक्त, उ०प्र०।
2. समस्त जिलाधिकारी, उ०प्र०।
3. समस्त नगर आयुक्त, नगर निगम, उ०प्र०।
4. समस्त अधिशासी अधिकारी, (नगर पंचायत/नगर पालिका परिषद), उ०प्र०।

नगर विकास अनुभाग-7

लखनऊ : दिनांक 14 दिसम्बर, 2015

विषय: भीषण शीत लहर की समस्या से निपटने के लिये नगर के प्रमुख स्थानों पर अलाव जलवाये जाने के संबंध में।

महोदय,

आप अवगत है कि शीत ऋतु प्रारम्भ हो गयी है और शीघ्र ही सम्पूर्ण प्रदेश भीषण शीत लहर की चपेट में आ जायेगा। सम्पूर्ण प्रदेश भीषण शीत लहर के दौर से गुजरेगा। समाज के निर्बल, निराश्रित एवं गरीब वर्ग के लोग पर्याप्त संख्या में नगरों में आते हैं तथा निवास करते हैं और शीत लहर के कारण उन्हें भीषण सर्दी का सामना करना पड़ता है।

2. अतः मुझे यह कहने का निदेश हुआ है कि उक्त वर्ग के लोगो को राहत पहुँचाने के लिये तथा इस समस्या से निपटने के लिये नगर के प्रमुख स्थानों, चौराहों, तांगा स्टैण्ड, बस स्टैण्ड, रेलवे स्टेशन, रैन बसेरा, मलिन बस्तियों तथा अन्य महत्वपूर्ण सार्वजनिक स्थानों पर पूर्व वर्षों की भांति अलाव जलवाने की व्यवस्था सुनिश्चित करने का कष्ट करे तथा इसकी व्यवस्था कराये जाने हेतु नगर निगमों के उपनगर आयुक्त एवं अन्य नागर स्थानीय निकायों के अधिशासी अधिकारी को उत्तरदायी बनाया जाये। इस जनउपयोगी कार्य में किसी प्रकार की शिथिलता सहन नहीं की जायेगी।

3. कृपया उपरोक्तानुसार प्राथमिकता के आधार पर तत्काल कार्यवाही सुनिश्चित की जाये तथा कृत कार्यवाही से शासन को भी अवगत कराया जाये।

भवदीय,  
10/12/2015  
(श्रीप्रकाश सिंह)  
सचिव।

संख्या एवं दिनांक तदैव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. निदेशक नगरीय निकाय निदेशालय, उ०प्र०, लखनऊ को इस अनुरोध के साथ प्रेषित कि उपरोक्तानुसार कार्यवाही सुनिश्चित किये जाने हेतु समस्त नागर स्थानीय निकायों को अपने स्तर से भी सूचित करने का कष्ट करें।
3. कम्प्यूटर सेल, नगर विकास विभाग को विभागीय वेबसाइट पर अपलोड करने हेतु।
4. गार्ड फाइल।

आज्ञा से,  
(सुधीर सिंह चौहान)  
संयुक्त सचिव।